

Rusiyanın xarici işlər naziri Sergey Lavrov Suriyada kimyəvi silahdan istifadə olunmasına dair Vaşinqtonun təqdim etdiyi sübutları inandırıcı saymayıb.

APA-nın "RIA Novosti"yə istinadən verdiyi xəbərə görə, S. Lavrov deyib ki, təqdim olunan sənədlərdə konkret heç nə yoxdur – nə coğrafi koordinatlar, nə adlar, və də kimyəvi nümunələrin peşəkarlar tərəfindən götürüldüyü haqda sübutlar. Nazir bildirib ki, ABŞ tərəfi məxfiliyə əsaslanaraq daha detallı sübutlar təqdim etməkdən imtina edib.

S. Lavrov Böyük Britaniya və Fransanın BMT baş katibinə təzyiq göstərdiklərini də söyləyib. O qeyd edib ki, 2013-ü ilin martında Suriya hökuməti BMT-dən Hələbə müşahidəçilər göndərilməsini istəyib. Belə ki, orada kimyəvi silah tətbiqinə bənzəyən insident baş verib. Pan Gi Mun əvvəlcə buna razılıq versə də, sonradan Britaniya və Fransanın təzyiqi nəticəsində fikrindən daşınıb.